

ግንባር ሃገራዊ ድህነት ኤርትራ
ቤት ጽሕፈት ዜናን ባህልን



جبهة الانقاذ الوطني الارتريية
مكتب الاعلام والثقافة

Eritrean National Salvation Front
Information and Cultural office

ሃገራዊ ዘተ:

አብ ህልው መድረኽ ቃልሲ ኤርትራዊ ተቃውሞ ሃገራዊ ዘሎዎ ወድዓዊ ተደላይነትን ንሃገራዊ ሓድነት ዝህቦ ሃገራዊ ፋይዳን ብዝምልከት ተደጋጋሚ ከም ዝጸሓፍና ዝዝከርዮ። ናይ ህልው ቃልስና እየናይ ህጹጽ ሕቶ ከሳብ እንምልሽ እንክይሰልከና ኪንጽሕፍን ኪንቃለሰሉን ምዃንና ከነረጋግጽ ንፈቱ። አብ ናይ ሎሚ ዕዮና፡ ቅድሚ 5 ዓመታት ዝዘርጋሕናዮ ሓተታ፡ ንኣድላይነቱ ሎሚ ደጊምና ንዝርግጶ ኣለዮና።

ሃገራዊ ሓድነት ዋሒስ ምቅድም ዓወትን ቐጻልነት ሃገርንዮ

ቅድሚ ዝኣገረ ከንሕብር እንደልዮ ጉዳይ፡ ብኣና ይኹን ብካልኣት መሓዙት ተቐለስቲ ሓይልታት ኤርትራ ዝቐርብ ርኢቶታት እንክን ጉድለት ዘይብሉ ፍጹም ቅኑዕዮ፡ ወይ ድማ እንክን ሓቅታት ዘይብሉ ፍጹም ጌጋዮ ዝዓይነቱ ድፉን ሚዛን ዮብልናን። ርኢይቶና ዕግበትናኳ እንተኹን፡ ቅኑዕን ጉድለታትን ጎረታት ከም ዝህልዎ ንኣምን። ስለዝኹን ርኢቶና ምስ መሓዙት ሃገራዊ ሓይልታት ብእንካይዶ ሃናጺ ዘተ ዝክለስን፡ ዝመላላእን ዝምዕብልን ኢዮ። ከምኡ ስለዝኹንዮ ንምይይጥ እንቐርብ። ዕላማ ራእይና፡ ናይ ሓባር ሃገርን፡ ስሙር ህዝብን ምህናጽዮ። ኣቃልቦናውን ናብቲ ንሃገርና ኣንጸላልይዎ ዘሎ ጭቡጥ ሓደጋ ምግባርዮ። ህልዊ ሓደጋታት ንምግታእ ብመንገዲ ሃገራዊ ዘተ፡ ዲሞክራሲያዊ ጥጡሕ ባይታ ምፍጣርዮ። ምእንታኡ አብ ሃገራዊ ጉዳይትና ብዝተፈላለዩ መልካዓት ህንካን-ሃባን ዝመሰረቱ ብዘይ ዝኹን ይኹን መልካዓት ተጽዕኖታት፡ ሕድሕድ ሕድገታት ዝቐበል ሃናጺ ዘተ ብምክያድ፡ ጠርናፊ ሃገራዊ ኣተሓሳስ ምፍራይን ብቐጻል ምምዕባልንዮ። ንሰፊሕ ህዝቢ ኤርትራን ተቐለስቲ ደቁን ሃገርን ዝልክም ህልዊ ጭቡጥ ሓደጋ አብ ቅድመና ተደቂኑ ከሳብ ዝሃለወ፡ ህዝብናን ሃገርናን ንምድሓን ብምዝታይን፡ ነንሕድሕድና ቅቡል ሕድገታት ብምግባርን፡ ፍሬ ውጽኢት ዘተና ዝኹን ሓባራዊ ተረዶኦ ኩሉ ከከም ዓቕሙ ንምትግባር ብምጽዓርን፡ ባይታ ሕድሕድ ምትእምማን ከንፈጥር ኣለዮና። ባህሊ ዘተ፡ ጌልምዲ ሕድገታትውን ይወዝዝዮ። አብ ርኢይቶና ጉድለት ዘስተብህል ዝኹን ኤርትራዊ ተቐቐሚ ሓይሊ፡ ከም ሃገራዊ መሓዛና መጠን፡ ኣብቲ ቅኑዕ ሽንኻቱ ክድግፈናን፡ ኣብቲ ዝጎደለና ብምምኽኻርን ዘተን ከምልኣልናን፡ ነቲ ጌጋታትና ምትእምማን ብዝፈጥር እሩም ኣገባብ ኣቀራርባ ክእርመንናን ትጽብትናዮ። ከምኡ ምግባር ነቐፊታዊ ደገፍ ስለዝኹን ቅኑዕን ሃናጽንውንዮ። ንሕናውን አብ ናይ ካልኣት ሃገራዊ ተቐለስቲ ሓይልታት ርኢቶታት ከም ሃገራዊ መሓዛም መጠን፡ ካብ ዝኹን ኣሉታዊ ግብረ መልሲታት ብምርሓቕ ብመንገዲ ዘተ ከምኡ ክንገብር ገድላዊ ጉቡእናዮ። ኣጸብዕ ምውጥጥን፡ ዘለፋን፡ ዝንጠላን፡ ኣጉል ፊተ-ፍርድን ምቕራብ ግን፡ ንኩላህና አብ ሰጣሕ ጎልጎል ለኻኺሙ ዘውድቐንናምበር፡ ናይ ኩላህና ገድላዊ ግደ ዘዩበርኹን ሕድሕድ ምትእምማን ዘቐሰልን፡ ተጋድሎ ተቐውሞ ንድሕሪት ዝጎትትን ካብ ምዃን ሓሊፉ ካልእ ፋይዳ ከም ዘይብሉ ከነዝኻኸር ንፈቱ።

አብ ሃገርና ሕቶ ሃገራዊ ሓድነት ንከቢድ ሓደጋ ይቐላዕ ኣለዮ። አብ ሃገርና ብስንኪቲ ናይ ዝኣኔቲ ስርዓታት ጉጉይ ፖለቲካውን ቁጠባውን ፖሊሲታት፡ ውሽጣዊ ፖለቲካዊ ዘይምርግጋእ ሱር ሰዲዱ ኣለዮ። ዲክታቶርያዊ ስርዓት ብፖለቲካውን ቁጠባውን ምንቁልቁል ክሳቕ እንከሎ፡ ነቲ ናይ ውሽጣዊ ፖለቲካዊ ቅልውላው ገራሩ ቅድሚ ምግንፋል፡ ናይ ደገ ጸላኢ ንምርካብ አብ ልዕሊ ጎረባባቲ ሃገራት ወራር ዮካይድ። አብ ኣህጉራዊ ማሕበረ ሰብ ድማ ከም ባእታ ዘራጊ ዞባዊ ሰላም ይቁጸር። ጉዕዞ ኩሉ መዳያዊ ሂወት ሃገር ልምዓታዊ ጎረብ ይኹል። ናይ ሃገር ፖለቲካ ቁጠባዊ መስርሕ ነዊሕ ርሕቀት ንድሕሪት ይጉትት። ህዝቢ ኣደዳ ናይ ዝኣኔቲ ጉጉይ ፖሊሲታት ብምዃን ንዓሚቕ ድኽነትን፡ ምምዝባልን፡ ምብትታን ስድራቤታትን ስደትን ብቐሎዕ ይቐልዕ። ሃገር ከም ሃገር ጠጠው እትብሉሉ ዓንድታት ሓድነትን ሃገራዊ ሽርክነትን ክነቅዝ ይረኣ። ናይ ሕብረተሰብ ሃገራዊ ንቕሓት ብምጉዳምን፡ ሃገራዊ ማኣሰር ኣካቢ ሃገራውነት ብምድኸምን፡ አብ ክንዲ ሃገራዊ ጠርናፊ ፖለቲካ፡ ኣውራጃውን ቀቢላውን ሃይማኖታውን ቅርሕንትታት ዳግም ዝጽሕትርን ዘስርጽን መቐቐሊ ተጻባኢ ፖለቲካ ክኩሰኩሰ ይረኣ ኣለዮ።

አብ ሓንቲ ሃገር ከም ሓፈሻዊ ፖለቲካዊ ተርእዮ፡ እዚ ሓደጋዚ ብጭቡጥ ክረኣ ክጅምር እንከሎዮ፡ ከም ምልክታት ፍሽለት ሃገር ዝውሰድ። ህዝብን ሃገርን ንኣደጋ ምብትታን ክሳጣሕ እንከሎ፡ ብኡንብኡ እዚ ሓደጋዚ ብሰላማውን ዲሞክራሲያውን ኣገባብ እንክይተፈወስ ነዊሕ ጊዜ ምስ ዝወሰድ፡ ንፖለቲካዊ ተቐውሞ ሓይልታት ብቐጥታ ይኹን ብተዘዋዋሪ መንገዲ ብኣሉታ ይጸልዎም ጥራይ ዘይኮነስ፡ አብ ልዕሊኣምውን ከይዱ ከይዱ አብ ናይ ሕንፍሽፍሽ ፖለቲካ

ሃገራዊ ሐርበኝነት ዝተቀልቐለን ዝሰረጸንንዮ። ስለዚ ሃገራዊ መንነት ማሕበረ-ፖለቲካውን ታሪኻውን ባህላውንዮ። ትሕዝቶኡ ብዲሞክራሲ ይምዕብል። ብዲክታቶርያዊ መርሐ መሰርሕ ምዕባል ሃገራዊ መንነት ስለ ዝግታእ፡ ትሕዝቶኡ ይዝረግ።

ኣብ ናጻ ኤርትራ ሃገራዊ መንነት ህዝብና ብሰንኪ መርሐ ግዝእተ ዲክታቶርነት ስርዓት ህግደፍ፡ ናይ ህዝብና ሰብአዊ መሰላትን፡ ሃይማኖታውን ፖለቲካውን ስቪላውን ሓርነታትን፡ ብሓደገኛ ኩነታት ይጋሃስ ስለ ዘሎ፡ ኣብ ሞንጎ ዝተፈላለዩ ክፍልታት ሕብረተሰብ ኤርትራ፡ ሃይማኖታውን ኣውራጃውን እትኒካውን ፈላላዩ ስምዒታት ንምቕልቓል ይድፍእ ስለ ዘሎ፡ ሃገራዊ መንነት ኤርትራ ንሓደጋ ይሰግሕ ኣሎ። ስለ ዝኾነ ኣብዚ እዋንዚ ኣግላልን ኣድልዎኣውን ፖሊሲ ስርዓት ህግደፍ፡ ንኣዕኩፍ ኤርትራዊ ሃገራዊ መንነት ክልሕልሕ ይረእ ኣሎ። [ካብ ፖለቲካዊ ጸብጻብ 1^ይ ጉባኤ ግሃድኤ ዝተወሰደዮ]።

መብዛሕትኦም ኤርትራዊ ተቃውሞ ሓይልታት፡ ህዝብን ሃገርን ኤርትራ ንሓደጋ ምብትታን ተሳቢኡ ምህላዉ ይገልጹ። እዚውን ሓቂዮ። ኣብ ርእሲኡ ናይ ሙሁራት ኤርትራውያን ሚዛን ኣቀራርባኡ ብዘየገድስ፡ ብዛዕባ ሃገራዊ ኩነታት ብቁም ነገሩ ካብ'ቲ ናይ ፖለቲካዊ ተቃውሞ ሓይልታት ዝፍለ ኣይኮነን። ንኣብነት ፕሮፌሰር በረኽት ሃብተ ስላሴ፡ “ ኤርትራ ቁስልቲ ሃገር ” ዝብል መጽሓፍ ብእንግሊዘኛ ደረሰም። ፕሮፌሰር ተስፋጽዮን መድሃኔ፡ “ ኤርትራ ሞይታ! ቃልሲ ንትንሳኤ ” ዝብል ትንታኑ ብትግርኛ ጸሓፊም። ኣምባሳደር ዓንደብርሃን ወልደጊዮርግስ፡ “ ኤርትራ ኣብ መፍለይ (ቃራና) መንገዲ ” ዝብል መጽሓፍ ብእንግሊዘኛ ደረሰም። ከምኡውን ኣቶ ፈትሒ ዑስማን፡ “ ኤርትራ ካብ ሕልሚ ሓርነት ናብ ዲክታቶርያዊ ሃተፍተፍ ” ዝብል መጽሓፍ ብዓረብኛ ደረሰም። ዓሚ ብኣጋጣሚ መዓልቲ ናጽነት ኣርባዕተ ጳጳሳት ካብሊካዊት ቤተ ክርስቲያን፡ “ ሓውካ ኣበይ ኣሎ ” ዝብል ሃዋርያዊ መልእኽቲ ናብ መንግስትን ህዝብን ኣመሓላሊፎም። ከምኡውን ሚኒስትሪ ጉዳያት ወጻኢ ሕቡራት መንግስታት ኣመሪካ ኣብ ናይ 2013 ዝዘርገሑ ጸብጻቡ “ ኤርትራ ኣብ ንግዲ ሰብ ሓንቲ ካብ'ተን ዝኸፈኣ ሃገራትያ ” ክብል ገሊጹ ነይሩ። ኣብ ርእሲዚ ድማ ዓለም ለኽ ብሄራዊ ጉጅለታት ስደት Nationalists Of Migrants Arrivinng in Italy (NOM) ካብ ጥሪ ክሳብ ነሐሴ 2014 ኣብ ዘቕረቡ ጸብጻቡ፡ ኤርትራ ብዋሕዚ ስደተኛታት ንኤውሮጳ ቀዳመይቲ ካብ 15 ሃገራት ምዃን ገሊጹ ነይሩ።

ስርዓት ኢሳያስ ንኩሉ ህዝቢ ኤርትራ እትኣክል ሓባራዊ ሃገር ንምህናጽ ጥጡሕ ፖለቲካዊ ባይታ ኣየንጸፈን። ስለዚ ኤርትራ ኣብ ትሕቲ ዲክታቶርያዊ ስርዓት ኢሳያስ ንኩሉ ህዝቢ እትኸውን ሃገር ካብ ዘይኮነት፡ ብግብሪ ሃገራዊ ሓድነት ኣብ ሓደጋ ከም ዘሎ ዘካትዕ ጉዳይ ኣይኮነን። ሃገራዊ ሓድነት መግለጺ ስሙር ሃገራውነትዮ። ስሙር ሃገራውነት ዘይብሉ ህዝቢ፡ ስምርቲ ሃገር ከሃንጽ ኣይክእልንዮ። ንሕና ግንባር ሃገራዊ ድሕነት ኤርትራ፡ ኤርትራዊ ሃገራውነት ፈሪሶዮ ዝብል እምነት ብፍጹምኳ እንተዘይብልና፡ ይዳኸም ኣሎ ዝብል ሚዛን ግን ኣሎና። ምኽንያቱ ሃገራውነት ከም ዜግነት ብሕጊ ዝወሃብ ሰነድ ዘይኮነስ፡ ሃገራዊ ኣካብነት ዝወልድ ዓሚቕ ስምዒትን ንቕሓትን እንትማእን ህዝቢዮ። ኣብ ሃገር፡ ብሃገር ደረጃ ብሰላማውን ዲሞክራሲያውን ኣገባብ ዝቃለሱ ሓይልታትዮም፡ ናይ ህዝቢ ስምዒታት ኣስሚርም ምቹእ ፖለቲካ ዲሞክራሲያዊ ባይታ ዘንጽፉ። ህዝቢ ድማ ካብ ሰላምን ዲሞክራሲን ብሕጊ ተጠቓማይ ብምዃን ስምርቲ ሃገር ብሓባር ከሃንጽ ይኸእል።

ኣብ ኤርትራ ኢሳያስን ጸቢብን ሓደጋትን ጉጅለኡን ካብ ላዕሊ ቅንጥብ ኣቢልካ ምድርባይ'ምበር፡ ሓድነት ህዝቢ ኤርትራ ኣብ ጽኑዕ ባይታ ረጊጹ ኣሎ ዝብል ዳርጋ የሎን። ነዚ ወድዓዊ ብድሆዚ፡ ከም ወድዓውነቱ ተቐቢልካ ወድዓውን ዲሞክራሲያውን ፖለቲካዊ ሰላማዊ ፍትሓዊ ፍታሕ ንምርካብ ከይተሓለልካ ምጽዓትዮ ዘድልዮ'ምበር፡ ንዕኡ ምክሓድ ኣድላዩ ኣይኮነን። ንሃገራዊ ሓድነት ኤርትራ ዘጓንፎ ዘሎ ዝተሓላለኸን ጽንኩርን ኩውንነት ኣብ ቅድመና ዝተደቀነ ወድዓዊ ሓቂዮ። ኩሉ ነገራውን መንፈሳውን ገድላዊ ዓቕምታትና ጸረ ዲክታቶርያዊ ስርዓት ኢሳያስ ንምቕናዕ፡ ኣብ ሰላምን ዲሞክራሲን ሓቂኛ ረብሓ ዘሎም ኩሎም ተቃለስቲ ደቂ ሃገር ዝሓቀኑ ፖለቲካዊ ፍታሕ ንምንዳይ ኪንቃለስ ግድንዮ። ሃገራዊ ሓድነት ዋሒስስ መቐድም ዓወትን ቕጻልነት ሃገርን ምዃኑ ነረጋግጽ።

ድሕነት ህዝብን ሃገርን ልዕሊ ኩሉ!!!

ቤት ጽሕፈት ዜናን ባህልን ግንባር ሃገራዊ ድሕነት ኤርትራ

24/2/2015።

ዳግመ ዝርጋሐ 20/1/2020